

இலங்கை முதலீட்டுச் சபை – 2017

இலங்கை முதலீட்டுச் சபையின் (“சபை”) 2017 திசெம்பர் 31 இல் உள்ளவாறான நிதி நிலைமைக் கூற்று மற்றும் அத்திகதியில் முடிவடைந்த ஆண்டிற்கான வருமானக் கூற்று, விரிவான வருமானக் கூற்று, உரிமை மூலதனத்தில் மாற்றங்கள் கூற்று, காசுப்பாய்ச்சல் கூற்று மற்றும் முக்கியமான கணக்கீட்டுக் கொள்கைகளினதும் ஏனைய விளக்கத் தகவல்களினதும் பொழிப்புக்களை உள்ளடக்கிய நிதிக்கூற்றுக்கள் 1971 இன் 38 ஆம் இலக்க நிதி அதிகாரச்சட்டத்தின் 13(1) ஆம் பிரிவு மற்றும் 1992 இன் 49 ஆம் இலக்க அதிகாரச்சட்டத்தால் திருத்தப்பட்டவாறு 1978 இன் 4 ஆம் இலக்க கொழும்பு பெரும்பாக பொருளாதார ஆணைக்குழுச் சட்டத்தின் 31 ஆம் பிரிவு என்பவற்றுடன் சேர்த்து வாசிக்கப்படும் இலங்கை சனநாயக சோசலிசக் குடியரசு அரசியலமைப்பின் 154(1) ஆம் உறுப்புரையிலுள்ள ஏற்பாடுகளின் பிரகாரம் எனது பணிப்பின் கீழ் கணக்காய்வு செய்யப்பட்டன. நிதி அதிகாரச்சட்டத்தின் 14(2)(சீ) பிரிவின் பிரகாரம் சபையின் ஆண்டறிக்கையுடன் சேர்த்துப் பிரசுரிக்கப்பட வேண்டுமென நான் கருதும் எனது கருத்துரைகளும் அவதானிப்புக்களும் இந்த அறிக்கையில் காணப்படுகின்றன. நிதி அதிகாரச்சட்டத்தின் 13(7)(ஏ) பிரிவின் பிரகாரம், ஒரு விபரமான அறிக்கை 2018 ஒக்தோபர் 01 இல் சபையின் தலைவருக்கு வழங்கப்பட்டது.

1.2 நிதிக்கூற்றுக்களுக்கான முகாமைத்துவத்தின் பொறுப்பு

இந்நிதிக்கூற்றுக்களை இலங்கை கணக்கீட்டு நியமங்களுக்கு இணங்க தயாரித்து நியாயமாகச் சமர்ப்பித்தல் மற்றும் மோசடி அல்லது தவறுகளின் காரணமாக ஏற்படக்கூடிய பொருண்மையான பிறழ் கூற்றுக்களிலிருந்து விடுபட்ட நிதிக்கூற்றுக்களைத் தயாரிப்பதற்கு அவசியமானதென முகாமைத்துவம் நிர்ணயிக்கின்ற அத்தகைய உள்ளகக் கட்டுப்பாடுகள் என்பவற்றிற்கு முகாமைத்துவம் பொறுப்பாக உள்ளது.

1.3 கணக்காய்வாளரின் பொறுப்பு

எனது கணக்காய்வின் அடிப்படையில் இந்நிதிக்கூற்றுக்கள் மீது அபிப்பிராயம் தெரிவிப்பது எனது பொறுப்பாகும். அதியுயர் கணக்காய்வு நிறுவனங்களின் சர்வதேச கணக்காய்வு நியமங்களுக்கு ஒத்ததாக (ஐஎஸ்எஸ்ஏஐ 1000 – 1810) இலங்கை கணக்காய்வு நியமங்களுக்கு இணங்க எனது கணக்காய்வின் நான் மேற்கொண்டேன். ஒழுக்கநெறி வேண்டுகளுடன் நான் இணங்கி நடப்பதனையும் நிதிக்கூற்றுக்கள் பொருண்மையான பிறழ் கூற்றுக்கள் அற்றவையா என்பதற்கான நியாயமான உறுதிப்பாட்டைப் பெற்றுக்கொள்வதற்கு கணக்காய்வு திட்டமிட்டு மேற்கொள்ளப்படுவதனையும் இந்நியமங்கள் வேண்டுகின்றன.

நிதிக்கூற்றுக்களிலுள்ள தொகைகளினையும் வெளிப்படுத்தல்களையும் பற்றிய கணக்காய்வுச் சான்றுகளை பெற்றுக்கொள்வதற்கான செயற்பாட்டு நடைமுறைகளில் கணக்காய்வு ஈடுபடுகின்றது. மோசடி அல்லது தவறுகளின் காரணமாக நிதிக்கூற்றுக்களின் பொருண்மையான பிறழ் கூற்று ஆபத்தின் மதிப்பீட்டினை உள்ளடக்கும் கணக்காய்வாளரின் தீர்மானம் மீது தெரிவு செய்யப்பட்ட நடைமுறைகள் தங்கியுள்ளது. அந்த ஆபத்தினை மதிப்பீடு செய்கையில் சந்தர்ப்பத்திற்குப் பொருத்தமான கணக்காய்வு நடைமுறைகளை வடிவமைக்கும் வகையில் சபையின் நிதிக்கூற்றுக்களைத் தயாரித்தல் மற்றும் நியாயமாக சமர்ப்பித்தலுக்குரிய உள்ளகக் கட்டுப்பாடுகளை கணக்காய்வாளர் கருத்தில் கொள்கின்றாரேயன்றி சபையின் உள்ளகக் கட்டுப்பாடுகளின் வினைத்திறன் மீது அபிப்பிராயம் தெரிவிக்கும் நோக்கத்திற்காக அல்ல. முகாமைத்துவத்தினால் பயன்படுத்திய கணக்கீட்டுக் கொள்கைகளின் பொருத்தமான தன்மையினையும் முகாமைத்துவத்தால் மேற்கொண்ட கணக்கீட்டு மதிப்பீடுகளின் நியாயத் தன்மையினையும் மதிப்பாய்வு செய்தல் அத்துடன் நிதிக்கூற்றுக்களின் ஒட்டுமொத்த சமர்ப்பித்தலினை மதிப்பாய்வு செய்தல் என்பவற்றினையும் கணக்காய்வு உள்ளடக்கியுள்ளது. 1971 இன் 38 ஆம் இலக்க நிதி அதிகாரச்சட்டத்தின் 13 ஆம் பிரிவின் (3) ஆம் மற்றும் (4) ஆம் உப பிரிவுகள் கணக்காய்வின் நோக்கெல்லையையும் பரப்பையும் நிர்ணயிப்பதற்கான தற்றுணிவு அதிகாரத்தினை கணக்காய்வாளர் தலைமை அதிபதிக்கு வழங்குகின்றன. எனது கணக்காய்வு அபிப்பிராயத்திற்கான அடிப்படையினை வழங்குவதற்கு போதியளவும்

பொருத்தமானதுமான கணக்காய்வு சான்றுகளை நான் பெற்றுக்கொண்டுள்ளேன் என நான் நம்புகின்றேன்.

1.4 முனைப்பழியுள்ள அபிப்பிராயத்திற்கான அடிப்படை

இந்த அறிக்கையின் 2.2 ஆம் பந்தியில் விபரிக்கப்பட்ட விடயங்களின் அடிப்படையில் எனது அபிப்பிராயம் முனைப்பழியுள்ளதாகக்கப்படுகின்றது.

2. நிதிக்கூற்றுக்கள்

2.1 முனைப்பழியுள்ள அபிப்பிராயம்

இந்த அறிக்கையின் 2.2 ஆம் பந்தியில் விபரிக்கப்பட்ட விடயங்களின் தாக்கத்தினைத் தவிர்த்து, இலங்கை முதலீட்டுச் சபையின் (பீஓஐ) 2017 திசெம்பர் 31 இல் உள்ளவாறான நிதி நிலைமையினையும் அத்திகதியில் முடிவடைந்த ஆண்டிற்கான அதனது நிதிசார் செயலாற்றலினையும் காசுப்பாய்ச்சலினையும் இலங்கை கணக்கீட்டு நியமங்களிற்கு இணங்க நிதிக்கூற்றுக்கள் உண்மையாகவும் நியாயமாகவும் தருகின்றன என்பது எனது அபிப்பிராயமாகும்.

2.2 நிதிக்கூற்றுக்கள் மீதான கருத்துரைகள்

2.2.1 இலங்கை கணக்கீட்டு நியமங்களுடனான (எல்கேஏஎஸ்) இணக்கப்பாடு.

பின்வரும் அவதானிப்புக்கள் மேற்கொள்ளப்படுகின்றன.

- (அ) எல்கேஏஎஸ் 01 – நிதிக்கூற்றுக்களைச் சமர்ப்பித்தல்:- திரண்ட நிதியிலிருந்து நேரடியாகக் கழிக்கப்பட்ட பாரிய செயற்திட்டங்களிற்கான உட்கட்டமைப்பு வசதிகளிற்காக ஏற்பட்ட செலவினத்துடன் தொடர்புபட்ட கணக்கீட்டுக் கொள்கைகள், தன்மை மற்றும் சந்தர்ப்பங்கள் நிதிக்கூற்றுக்களில் வெளிப்படுத்தப்பட்டிருக்கவில்லை.
- (ஆ) எல்கேஏஎஸ் 16 – ஆதனம், பொறி மற்றும் உபகரணம்:- சபை கொள்வனவு ஆண்டில் நிலையான சொத்துக்களின் மீது பெறுமானத்தேய்வினை விதித்திருக்கவில்லை. எவ்வாறாயினும், அகற்றப்படும் ஆண்டில் முழுமையாக அது விதிக்கப்பட்டிருந்தது. ஆகையினால், மீளாய்வாண்டிற்கான பெறுமானத்தேய்வு நிதிக்கூற்றுக்களில் ரூபா 7,866,369 இனால் குறைத்துக் குறிப்பிடப்பட்டிருந்தது.
- (இ) எல்கேஏஎஸ் 24 – தொடர்புடைய தரப்பினர் வெளிப்படுத்தல்கள்:- தொடர்புடைய தரப்பினர்களுடன் நடாத்தப்பட்ட தனித்தனியான முக்கியத்துவம்வாய்ந்த கொடுக்கல்வாங்கல்களின் தன்மை மற்றும் பெறுமதியினை வெளிப்படுத்த சபை தவறியிருந்தது.
- (ஈ) எல்கேஏஎஸ் 39 – நிதிக்கருவிகளினை இனங்காணல் மற்றும் அளவிடல்:- நீண்ட காலம் நிலுவையாகவுள்ள உத்தியோகத்தர் கடன் மீதி மீதான நட்க்கழிவு மீளாய்வாண்டிற்கான நிதிக்கூற்றுக்களில் இனங்காணப்பட்டிருக்கவில்லை.

2.2.2 கணக்கீட்டுக் குறைபாடுகள்

பின்வரும் அவதானிப்புகள் மேற்கொள்ளப்படுகின்றன.

- (அ) 2016 ஆம் ஆண்டிலிருந்து நிதிக்கூற்றுக்களில் இலங்கை மர முந்திரிகைக் கூட்டுத்தாபனத்திடமிருந்து பெறவேண்டியவையாக ரூபா 209,600,000 தொகையொன்று காட்டப்பட்டிருந்தது. எவ்வாறாயினும், இலங்கை மரமுந்திரிகை கூட்டுத்தாபனத்தின் நிதிக்கூற்றுக்களில் சபைக்கு செலுத்தவேண்டியவையாக தொடர்புடைய தொகை காட்டப்பட்டிருக்காததுடன் இது சபைக்குக் கூட உறுதிப்படுத்தப்பட்டிருக்கவில்லை. ஆகையினால், அந்த மீதியின் அறவிடுதன்மை கணக்காய்வில் ஐயத்திற்குரியதாகக் காணப்பட்டது.
- (ஆ) ஹொரன ஏற்றுமதி செயன்முறைப்படுத்தல் வலயங்களில் (எச்சபிஇசட்) தனியார் கம்பனியொன்றிடமிருந்து பெறப்பட்ட காணி கட்டண வருமானம் ரூபா 1,410,549 இனால் மியாகக் குறிப்பிடப்பட்டிருந்ததுடன் கணிப்பீட்டு பிழை காரணமாக சம தொகையினால் பிற்போடப்பட்ட வருமானம் குறைத்துக் குறிப்பிடப்பட்டிருந்தது.
- (இ) மீளாய்வாண்டிற்கான பிற்போடப்பட்ட செலவினம் மீதான நட்க்கழிவு கணிப்பீட்டுப் பிழை காரணமாக ரூபா 1,330,929 இனால் மிகையாகக் குறிப்பிடப்பட்டிருந்தது.
- (ஈ) மிரிஜ்ஜவில் ஏற்றுமதி செயன்முறைப்படுத்தல் வலயத்தின் 3 நிர்மாண வேலைகள் தொடர்பிலான ரூபா 930,142 மொத்த ஒப்பந்தப் பெறுமதி 2017 திசெம்பர் 31 இல் உள்ளவாறு முழுமையாக செலுத்தப்பட்டிருந்த போதிலும், இந்த வேலைகள் மூலதனமாக்கப்பட்டிராது 2017 திசெம்பர் 31 இல் உள்ளவாறு நடைமுறை வேலைகளில் உள்ளடக்கப்பட்டிருந்தது.

2.2.3 இணக்கஞ்செய்யப்படாத வித்தியாசங்கள்

உண்மையான மதிப்பீட்டின் பிரகாரம் மீளாய்வாண்டிற்கான ஓய்வு நலக் கடப்பாட்டிற்கான ஏற்பாடு ரூபா 24,115,267 ஆகக் காணப்பட்ட போதிலும், நிதிக்கூற்றுக்களில் அது ரூபா 25,054,316 ஆகக் காட்டப்பட்டிருந்தது. ஆகையினால், ரூபா 939,049 இணக்கஞ்செய்யப்படாத வித்தியாசமொன்று கணக்காய்வில் அவதானிக்கப்பட்டது.

2.2.4 பெறவேண்டிய மற்றும் செலுத்தவேண்டிய கணக்குகள்

பெறவேண்டிய கணக்குகள்

பின்வரும் அவதானிப்புகள் மேற்கொள்ளப்படுகின்றன.

- (அ) 2017 திசெம்பர் 31 இல் உள்ளபடியான பீஓஐ அங்கீகரிக்கப்பட்ட முயற்சிகளிடமிருந்தான நிலுவை ரூபா 594,291,216 தொகையாகக் காணப்பட்டதுடன் அதில், ரூபா 279,622,328 தொகையொன்று அல்லது 47 சதவீதம் இரண்டு வருடங்களுக்கும் மேலாக நிலுவையாக தொடர்ந்தும் காணப்படுகின்றது. மேலும், பீஓஐ அங்கீகரிக்கப்பட்ட முயற்சியகங்களிடமிருந்தான நிலுவைகள் மீதான நட்க்கழிவிற்கான ஏற்பாடு மீளாய்வாண்டின் இறுதியில் உள்ளபடியான மொத்த நிலுவைகளின் 59 சதவீதத்தினைப் பிரதிநிதித்துவப்படுத்தப்படுகின்றது.

(ஆ) 2017 திசெம்பர் 31 இல் உள்ளபடியான பெறவேண்டிய வருடாந்த கட்டணங்கள் ரூபா 252,766,237 தொகையாகக் காணப்பட்டதுடன், இதில் ரூபா 156,034,986 தொகையொன்று அல்லது 62 சதவீதம் நான்கு வருடங்களுக்கு மேலாக நிலுவையாக தொடர்ந்தும் காணப்படுகின்றது. அதேவேளை, அவற்றின் மீது மீளாய்வாண்டின் போது ரூபா 221,713,312 நட்டக்கழிவிற்கான ஏற்பாடொன்று மேற்கொள்ளப்பட்டிருந்ததுடன் அது 2017 திசெம்பர் 31 இல் உள்ளவாறான மொத்த நிலுவைகளின் 88 சதவீதத்தினை அது பிரதிநிதித்துவப்படுத்துகின்றது.

மேலும், பெறவேண்டிய வருடாந்த கட்டண நட்டக்கழிவிற்கான மொத்த ஏற்பாடுகளில், ரூபா 201,646,285 தொகையொன்று அல்லது 91 சதவீதம், 529 ரத்துச்செய்யப்பட்ட செயற்திட்டங்கள், 151 பூர்த்திசெய்யப்பட்ட செயற்திட்டங்கள் மற்றும் 75 செயற்பாடு கைவிடப்பட்ட செயற்திட்டங்களிலிருந்தான நிலுவைகளைப் பிரதிநிதித்துவப்படுத்தியிருந்தது.

மீளாய்வாண்டில் மேற்கொள்ளப்பட்ட ரூபா 349,670,032 நட்டக்கழிவிற்கான மொத்த ஏற்பாடுகளில் ரூபா 262,358,801 தொகையொன்று அல்லது 75 சதவீதம் 2017 திசெம்பர் 31 இல் உள்ளபடியான ரத்துச்செய்யப்பட்டு மூடப்பட்ட மற்றும் செயற்பாடுகள் கைவிடப்பட்ட செயற்திட்டங்களுக்கு மேற்கொள்ளப்பட்ட நட்டக்கழிவினைப் பிரதிநிதிப்படுத்துகின்றது.

(இ) வதுப்பிட்டிவல வீடமைப்பு அலகுகளை ஏலத்தில் விற்கப்பட்டுக் காணப்பட்ட தனியார் கம்பனியொன்றிடமிருந்து பெறவேண்டிய ரூபா 1,604,200 தொகையொன்று ஏழு வருடங்களுக்கும் மேலாக அறவிடப்படாது தொடர்ந்தும் காணப்பட்டதுடன் கம்பனி மற்றும் சபைக்கிடையே உடன்படிக்கையொன்று காணப்பட்டமையை உறுதிப்படுத்துவதற்கு எவ்வித ஆவணமும் கிடைக்கக்கூடியதாக மேற்கொள்ளப்படவில்லை.

(ஈ) ரூபா 507,650 காசு பற்றாக்குறையொன்று பதினான்கு வருடங்களுக்கும் மேலாக மாற்றமின்றி ஏனைய பெறவேண்டியவைகளின் கீழ் தொடர்ந்தும் காட்டப்பட்டிருந்தது.

(உ) 2017 திசெம்பர் 31 இல் உள்ளபடியான ரூபா 281,357,610 தொகையான மொத்த ஏனைய பெறவேண்டியவைகளில், ரூபா 253,346,759 தொகையொன்று அல்லது 90 சதவீதம் அமைச்சுக்கள் மற்றும் நியதிச்சட்ட சபைகளிடமிருந்தான நிலுவைகளைப் பிரதிநிதித்துவப்படுத்துகின்றது. அரசு நிறுவகங்களிடமிருந்து பெறவேண்டிய ரூபா 37,680,103 நிலுவையாகவுள்ள மீதியொன்று 4 வருடங்களுக்கு மேலாக அறவிடப்பட்டிருக்காமை மேலும் அவதானிக்கப்பட்டது. விபரங்கள் கீழே காட்டப்பட்டுள்ளன.

நிறுவகத்தின் பெயர்

**2017 திசெம்பர் 31 இல்
உள்ளபடியான
நிலுவையாகவுள்ள
தொகை**

	ரூபா.
மக்கள் பெருந்தோட்ட அபிவிருத்தி சபை	37,412,573
வெளிவிவகார அமைச்சு	141,950
இலங்கை அரசு தோட்டங்கள் கூட்டுத்தாபனம்	125,580
மொத்த தொகை	37,680,103
	=====

மக்கள் பெருந்தோட்ட அபிவிருத்தி சபையிடமிருந்து பெறவேண்டிய தொகை பத்து வருடங்களுக்கு மேலாக மாற்றமின்றி தொடர்ந்தும் காணப்படுகின்றது. எவ்வாறாயினும், 2017 திசம்பர் 31 வரையிலும் இந்த மீதிகளின் அறவிடுவதற்கு தவறியதிலிருந்து, நான்கு வருடங்களுக்கு மேலதிகமாக அரசு நிறுவகங்களிடம் நிலுவையாகவுள்ள மீதிகளின் மீதான நடக்கழிவுக்கு 100 சதவீத ஏற்பாடொன்று நிதிக்கூற்றுக்களில் மேற்கொள்ளப்பட்டிருந்தது.

(ஊ) 2017 திசம்பர் 31 இல் உள்ளவாறான ரூபா 5,766,335 மொத்த அறவிடமுடியாத உத்தியோகத்தர் கடன் மீதியில், ரூபா 3,202,582 தொகையொன்று அல்லது 55 சதவீதம் 4 வருடங்களுக்கு மேலாக தீர்ப்பளவு செய்யப்படாது தொடர்ந்தும் காணப்பட்டது.

செலுத்தவேண்டிய கணக்குகள்

பின்வரும் அவதானிப்புக்கள் மேற்கொள்ளப்படுகின்றன.

- (அ) ரூபா 5,913,789 கூட்டுத்தொகையான நானாவித கடன்கொடுத்தோர்கள் 3 வருடங்களுக்கு மேலாக தீர்ப்பளவு செய்யப்பட்டிருக்கவில்லை.
- (ஆ) ரூபா 24,405,234 மொத்த பிடிக்காசில், 16 ஒப்பந்தங்களுடன் தொடர்புபட்ட ரூபா 7,897,111 அல்லது 32 சதவீதம் மூன்று வருடங்களுக்கு மேலாக தீர்ப்பளவு செய்யப்படாது தொடர்ந்தும் காணப்பட்டது.
- (இ) முற்பணமாகப்பெற்ற ரூபா 10,313,595 கூட்டுத்தொகை மூன்று வருடங்களுக்கு மேலாக மாற்றமின்றி தொடர்ந்தும் காணப்பட்டது. இது தொடர்பில் எவ்வித முறையான நடவடிக்கைகளும் எடுக்கப்பட்டிருக்கவில்லை.

2.3 சட்டங்கள், விதிகள், பிரமாணங்கள் மற்றும் முகாமைத்துவ தீர்மானங்களுடன் இணங்காமை

கணக்காய்வில் அவதானிக்கப்பட்ட இணங்காமைச் சந்தர்ப்பங்கள் கீழே தரப்பட்டுள்ளன.

சட்டங்கள், பிரமாணங்களுடனான தொடர்பு	விதிகள் மற்றும் இணங்காமைகள்
(அ) 1971 இன் 38 ஆம் இலக்க நிதி அதிகாரச்சட்டத்தின் 11 ஆம் பிரிவு	நிதி அமைச்சரின் இணங்கப்பாட்டினைப் பெற்ற பின்னர் பொருத்தமான அமைச்சரின் அங்கீகாரமின்றி 2017 திசம்பர் 31 உள்ளவாறு ரூபா 6,807.75 மில்லியன் தொகையொன்றினை சபை முதலீடுசெய்திருந்தது.
(ஆ) இலங்கை சனநாயக சோசலிசக் குடியரசு அரசின் 770(2) ஆம் நிதிப்பிரமாணம்	கணக்கீட்டு உத்தியோகத்தரின் அங்கீகாரமின்றி மீளாய்வாண்டின் போது ரூபா 3,113,255 கிரயமான நிலையான சொத்துக்கள் அகற்றப்பட்டிருந்தது.
(இ) அரசு பெறுகை வழிகாட்டல்கள் 2006	“இலங்கையின் அபிவிருத்திக்கு பீஓஐ’எஸ் இன் பங்களிப்பு” எனும் கருப்பொருளில் சபை கண்காட்சியொன்றை ஏற்பாடு செய்திருந்ததுடன் பெறுகை நடைமுறையினைப் பின்பற்றியிராது இரண்டு தனியார் கம்பனிகளுக்கு ரூபா 7,630,000 இணைச் செலுத்தியிருந்தது.

பின்வரும் அவதானிப்புக்கள் மேற்கொள்ளப்படுகின்றன.

- (அ) 1978 இன் 04 ஆம் இலக்க முதலீட்டு சபை அதிகாரச்சட்டத்தின் 13(2)(ஆ) பிரிவு மற்றும் 1994 யூன் 14 இன் 95 ஆம் இலக்க பொது முயற்சிகள் சுற்றறிக்கையின் ஏற்பாடுகளின் பிரகாரம் முறையான அனுமதிகளினைப் பெற்றுக்கொண்டிராது சபையின் அனுமதியினை மாத்திரம் பெற்றுக்கொண்ட பின்னர் அதன் உத்தியோகத்தர்களுக்கு ரூபா 512,809,119 கூட்டுத்தொகையான 7 படிக்களினை சபை செலுத்தியிருந்தமை அவதானிக்கப்பட்டது.
- (ஆ) 2009 மே 26 இன் 39 ஆம் இலக்க முகாமைத்துவ சேவைகள் சுற்றறிக்கையினால் வேண்டப்பட்டவாறு முக்கிய செயலாற்றல் செலுத்துகையின் (கேபிபி) கணிப்பீட்டிற்கு அமைச்சரின் வழிகாட்டல்கள் அல்லது முகாமைத்துவ சேவைகள் திணைக்களத்தின் அங்கீகாரம் மற்றும் சம்பளங்கள் மற்றும் பதவியணியினர் ஆணைக்குழுவின் பரிந்துரைகள் பெறப்பட்டிருக்கவில்லை.
- (இ) 2017 திசம்பர் 11 இன் பிஈடி 03/2017 ஆம் இலக்க பொது முயற்சிகள் சுற்றறிக்கைக்கு முரணாக, நிரந்தரமான ஊழியர்களுக்கு ரூபா 45,000 அல்லது ஒரு மாத சம்பளம் இதில் எது அதிகமோ அதுவும் அமைய மற்றும் ஒப்பந்த அடிப்படையிலான ஊழியர்களுக்கு ரூபா 45,000 எனும் விகிதமொன்றில் 2017 ஆம் ஆண்டிற்கு ரூபா 58,649,750 வருடாந்த மிகையூதியமொன்றை சபை செலுத்தியிருந்தது. ஆகையினால், மீளாய்வாண்டில் மிகையூதியமாக ரூபா 41,302,250 மேலதிக கொடுப்பனவொன்று மேற்கொள்ளப்பட்டது.
- (ஈ) பூச்சிய வட்டி விகிதத்துடன் மூன்று கடன்கள் வகைகளினையும் 4.2 சதவீத வட்டி விகிதமொன்றுடன் ஏழு கடன்கள் வகைகளினை சபையின் ஊழியர்கள் அனுபவிக்கின்றனர். இது தொடர்பில் பின்வரும் அவதானிப்புக்கள் மேற்கொள்ளப்படுகின்றன.
- (i) சபையின் மனித வளங்கல் கொள்கை கையேட்டில் உத்தியோகத்தர் கடன் திட்டம் உள்ளடக்கப்பட்டிருக்கின்றதுடன் பணிப்பாளர் சபையின் அனுமதியின் கீழ் 2007 ஆம் ஆண்டிலிருந்து அமுல்படுத்தப்பட்டுவருகின்றது. 2014 ஆம் ஆண்டில் இந்த கையேட்டிற்கு சபையினால் பொது முயற்சிகள் திணைக்களத்தின் அங்கீகாரம் கோரப்பட்டிருந்தது. எவ்வாறாயினும், பொது முயற்சிகள் திணைக்களத்தின் அங்கீகாரமின்றி கடன் திட்டம் அமுல்படுத்தப்படுகின்றதுடன் 2017 திசம்பர் 31 இல் உள்ளவாறான உத்தியோகத்தர் கடன்களின் மீதி ரூபா 724,855,208 ஆகக் காணப்பட்டது.
- (ii) மேலுள்ளவற்றிற்கு மேலதிகமாக, சபையின் ஊழியர்களுக்கு வீடமைப்பு கடன் திட்டமொன்று 1994 ஆகஸ்ட் 09 இலிருந்து அமுலுக்குவரும் வகையில் அறிமுகப்படுத்தப்பட்டிருந்தது. அதற்கமைய, ஏதேனும் வீடமைப்பு நோக்கத்திற்கு பொது அல்லது தனியார் வங்கியொன்றிடம் அல்லது கடன் வழங்கும் நிறுவகமொன்றிடமிருந்து கடனொன்றை பெற்ற ஊழியர் ஒருவர்க்கு கடன் மீதான உண்மையான வருடாந்த வட்டி மற்றும் 4.2 சதவீதம் தொடக்கம் 20.5 சதவீதத்திற்கிடையிட்ட வித்தியாசத்தின் மீளளிப்பு வழங்கப்பட்டது. பொது முயற்சிகள் திணைக்களத்தின் அங்கீகாரமின்றி மீளாய்வாண்டினுள் மேற்குறித்த கடன் திட்டத்திற்கு ரூபா 42,122,777 தொகையொன்று மீளளிப்புச் செய்யப்பட்டிருந்தது.

3. நிதிசார் மீளாய்வு

3.1 நிதிசார் விளைவுகள்

சமர்ப்பிக்கப்பட்ட நிதிக்கூற்றுக்களின் பிரகாரம், 2017 திசெம்பர் 31 இல் முடிவடைந்த ஆண்டிற்கான சபையின் தொழிற்பாடுகள் முன்னைய ஆண்டிற்கான ரூபா 768,128,696 வரிக்கு முன்னரான தேறிய மிகைகளுடன் ஒப்பிடுகையில் ரூபா 827,183,067 வரிக்கு முன்னரான மிகைகளை விளைவித்திருந்தமையினால், மீளாய்வாண்டிற்கான நிதிசார் விளைவுகளில் ரூபா 59,054,371 ஆன முன்னேற்றமொன்றினைக் காட்டுகின்றது. முன்னைய ஆண்டுடன் ஒப்பிடுகையில் ரூபா 162,317,450 இனால் மொத்தச் செலவினம் அதிகரித்தமைக்கு வருமானம் மற்றும் நிதி வருமானம் என்பன முறையே ரூபா 106,717,261 மற்றும் ரூபா 114,654,560 இனால் அதிகரித்தமை நிதிசார் விளைவுகளில் இந்த முன்னேற்றத்திற்குப் பிரதான காரணங்களாக பங்களித்திருந்தன.

4. செயற்பாட்டு மீளாய்வு

4.1 செயலாற்றல்

மீளாய்வாண்டிற்கான சபையின் பிரதான நோக்கங்களினை அடைதலின் செயல்முன்னேற்றம் பின்வருமாறு.

(அ) பீஓஐ செயற்திட்டங்களின் செயல்முன்னேற்றம்

முதலீட்டு சபைச் அதிகாரசட்டத்தின் 17 ஆம் பிரிவின் கீழ் செயல்படுத்தப்பட்ட மீளாய்வாண்டு மற்றும் முன்னைய ஐந்து ஆண்டுகளுக்கான பீஓஐ செயற்திட்டங்களின் செயல்முன்னேற்றங்கள் கீழே தரப்பட்டுள்ளன.

ஆண்டு	உடன்படிக்கைகள் கைசாத்திடப்பட்ட செயற்திட்டங்களின் எண்ணிக்கை (புதிய உடன்படிக்கைகள் மற்றும் விரிவாக்கங்கள்)	வியாபார செயற்பாடுகளினை ஆரம்பித்திருந்த செயற்திட்டங்களின் எண்ணிக்கை (புதிய உடன்படிக்கைகள் மற்றும் விரிவாக்கங்கள்)	கைவிடப்பட்ட செயற்திட்டங்களின் எண்ணிக்கை	மூடப்பட்ட செயற்திட்டங்களின் எண்ணிக்கை	உடன்படிக்கைகள் ரத்துச் செய்யப்பட்ட செயற்திட்டங்களின் எண்ணிக்கை
2017	103	66	7	7	148
2016	185	73	7	10	78
2015	157	100	5	27	23
2014	160	101	0	15	56
2013	147	108	3	16	122

பின்வரும் அவதானிப்புக்கள் மேற்கொள்ளப்படுகின்றன.

- முன்னைய ஆண்டுடன் ஒப்பிடுகையில் மீளாய்வாண்டில் கைச்சாத்திடப்பட்ட உடன்படிக்கைகளின் எண்ணிக்கை 44 சதவீதத்தினால் குறைவடைந்திருந்தது.
- 2013 தொடக்கம் 2017 வரையான காலப்பகுதியின் போது வியாபார செயற்பாடுகளினை ஆரம்பித்திருந்த செயற்திட்டங்களின் எண்ணிக்கையில் குறிப்பிடத்தக்க பற்றாக்குறையொன்று அவதானிக்கப்பட்டது.

(ஆ) கவரப்பட்ட வெளிநாட்டு நேரடி முதலீடுகள்

2013 தொடக்கம் 2017 வரையான காலப்பகுதியின் போது கவரப்பட்ட வெளிநாட்டு நேரடி முதலீடுகள் (எவ்டிஐ) கீழே தரப்படுகின்றன.

ஆண்டு	கூட்டிணைந்த திட்டத்தின் பிரகாரம் வருடாந்த இலக்கு 2014 - 2016 மற்றும் 2017 - 2020	உள்ளபடியானது	வருடாந்த இலக்குகளின் சதவீதமொன்றாக உள்ளபடியான அடைவுகள்
	ஐ.அ.டொலர் மில்லியன்	ஐ.அ.டொலர் மில்லியன்	
2017	1,000	1,710.00	171
2016	5,000	801.00	16
2015	3,500	969.66	28
2014	2,500	1,616.26	65
2013	1,391	1,391.40	100

2017 - 2020 காலப்பகுதிக்கான கூட்டிணைந்த திட்டத்தின் பிரகாரம், மீளாய்வாண்டிற்கான கவரப்பட்ட வெளிநாட்டு நேரடி முதலீடுகளின் (எவ்டிஐ) வருடாந்த இலக்கு அசாதாரண முறையொன்றில் அமைக்கப்பட்டிருந்ததுடன் முன்னைய ஆண்டிற்கான இலக்குகளுடன் ஒப்பிடுகையில் அது 20 சதவீதமாக மாத்திரம் காணப்பட்டது. ஆகையினால், முன்னைய ஆண்டிற்கான உள்ளபடியான அடைவுகளில் குறிப்பிடத்தக்களவு அதிகரிப்பொன்று காணப்பட்டது.

4.2 முகாமைத்துவ செயற்பாடுகள்

பின்வரும் அவதானிப்புக்கள் மேற்கொள்ளப்படுகின்றன.

(அ) தேசிய நீர் வழங்கல் மற்றும் வடிகாலமைப்பு சபை மற்றும் வடுபிடிவல ஏற்றுமதி செயன்முறைப்படுத்தல் வலயத்திற் குளாய் கிணற்றின் போதுமையற்ற நீர் விநியோகத்தின் விளைவொன்றாக, வாடகைக்கமர்த்தப்பட்ட பவுசர்களினைப் பயன்படுத்தி முயற்சியகங்களுக்கு தேவையான நீர் விநியோகிக்கப்பட்டிருந்தது. அதற்கமைய, மீளாய்வாண்டின் போது நீரின் 1m³ (கனமீற்றர்) இற்கான கிரயம் ரூபா 395 ஆகக் காணப்பட்டது. எவ்வாறாயினும், முயற்சியகங்களுக்கு விநியோகிக்கப்பட்ட நீரின் 1m³ (கனமீற்றர்) இற்கு ரூபா 75 இனை மாத்திரம் சபை அறவிட்டிருந்தது. ஆகையினால் ரூபா 5,280,320 நட்டமொன்றை சபைக்கு ஏற்பட்டிருந்தது. இருப்பினும், 2018 யூன் 30 வரையிலும் நட்டத்தை கழிவளவாக்குவதற்கு முறையானதொரு பொறிமுறைமையினை சபை அறிமுகப்படுத்தியிருக்கவில்லை.

(ஆ) 53,667 சதுர அடி பரப்புடை சீதாவக்க ஏற்றுமதி செயன்முறைப்படுத்தல் வலயம், கொக்கல ஏற்றுமதி செயன்முறைப்படுத்தல் வலயம் மற்றும் கட்டுநாயக்க ஏற்றுமதி செயன்முறைப்படுத்தல் வலயத்தின் 59 வளாகங்கள் எழுத்து மூலமான உடன்படிக்கைகளை ஏற்படுத்திக்கொள்ளாது ரூபா 17,207,076 வருடாந்த வாடகையொன்றுக்கு வெளித்தரப்பினர்க்கு குத்தகைக்கு விடப்பட்டிருந்தது.

(இ) பீஓஐ கட்டணங்கள் மற்றும் அறவீடுகளினை மீளமைப்பதற்கு கொள்கையினை முறைமை மற்றும் நெறிப்படுத்துவதற்கு மற்றும் அதன் அனைத்து வருமானம் முறையாக உழைக்கப்படுகின்றமையை நிச்சயப்படுத்துவதற்கான நடவடிக்கைகளை சபை எடுத்திருக்காமை அவதானிக்கப்பட்டது. அதன் விளைவாக, உழைக்கவேண்டியிருந்த வருமானத்தின் நட்டத்தினை சபை தாங்கவேண்டியிருந்தது. இது தொடர்பில் மேற்கொள்ளப்பட்ட தெரிவுக் கணக்காய்வு பரீட்சிப்பில் பின்வரும் அவதானிப்புகள் மேற்கொள்ளப்படுகின்றன.

(i) சபையின் தரப்படுத்தல் குழுவினால் (Rate Committee) பீஓஐ கட்டணங்கள் மற்றும் அறவீடுகள் பரிந்துரைக்கப்பட்டு பணிப்பாளர் சபையினால் அங்கீகரிக்கப்பட்டது. அதன் பின்னர் இவை அரசு வர்த்தமானியில் வெளியிடப்பட்டது. எவ்வாறாயினும், பல சந்தர்ப்பங்களில், விகித குழுவினால் தற்போது காணப்படும் கட்டணம் அல்லது அறவீடுகளுக்கு சில தொகையினை சேர்ப்பதன் மூலம் முன்மொழியப்பட்ட கட்டணம் அல்லது அறவீடுகளை தொடர்புடைய ஏற்றுமதி முறைமைப்படுத்தல் வலயத்தின் தலைமையினால் முன்மொழியப்படுகின்றதுடன் விகித குழுவினால் அது பரிந்துரைக்கப்படுகின்றது. எவ்வாறாயினும், தற்போது காணப்படும் கட்டணம் அல்லது அறவீடுகளை அல்லது கட்டணம் அல்லது அறவீடுகையின் மீளமைப்புக்கு பயன்படுத்தப்பட்ட அடிப்படைக்கு சேர்க்கப்பட்ட தொகையினை தீர்மானிப்பதற்கான முறைமை கணக்காய்விற்கு கிடைக்கக் கூடியதாக மேற்கொள்ளப்பட்டிருக்கவில்லை.

(ii) சீதாவக்க ஏற்றுமதி செயன்முறைப்படுத்தல் வலயத்திலுள்ள நிர்வாகக் கட்டிடத்தின் தரைத்தளத்தின் பகுதியொன்று 2003 ஆம் ஆண்டிலிருந்து இலங்கை வங்கிக்கு வாடகைக்கு விடப்பட்டிருந்தது. 2003 - 2014 காலப்பகுதிக்கு சதுர அடிக்கு ரூபா 30 விகிதமொன்று அறவிடப்பட்டிருந்ததுடன் 2016 சனவரி 01 இலிருந்த சதுர அடிக்கு ரூபா 45 ஆக அது மீளமைக்கப்பட்டது. எவ்வாறாயினும், வாடகையினை தீர்மானிப்பதற்கு பயன்படுத்தப்பட்ட அடிப்படை கணக்காய்விற்கு சமர்ப்பிக்கப்படவில்லை. மேலும், இது தொடர்பில் இலங்கை வங்கியுடன் உடன்படிக்கையொன்றை சபை ஏற்படுத்தியிருக்கவில்லை என வெளிப்படுத்தப்பட்டது.

(iii) கட்டுநாயக்கா ஏற்றுமதி செயன்முறைப்படுத்தல் வலயத்தினால் உரிமையைக் கொண்டுள்ள அவரிவத்த பஸ் முடியுமிடத்திலுள்ள 15 வியாபார கடைகள் மற்றும் பேஸ்லைன் (Base line) வீதிக்கு முகப்பிலுள்ள 04 வியாபார கடைகளின் குத்தகை வாடகை அரசு விலைமதிப்பாளரின் அறிக்கையின் பிரகாரம் மூன்று வருடங்களுக்கு ஒரு தடவை அது மீளமைக்கப்படவேண்டிய போதிலும், 2009 ஆம் ஆண்டிலிருந்து எட்டு வருடங்கள் காலப்பகுதியொன்றுக்கு மேலாக மீளமைக்கப்பட்டிருக்கவில்லை.

(iv) 2004 செப்தம்பர் 02 இல் சபை மற்றும் கண்டி கைத்தொழில் பேட்டையிலுள்ள தனியார் வங்கி கிளையொன்றிக்குமிடையே ஏற்படுத்திக்கொள்ளப்பட்ட எழுத்து மூலமான உடன்படிக்கையின் பிரகாரம், வருடாந்த நில வாடகை ஒவ்வொரு மூன்று வருடங்களும் மீளமைக்கப்படல் வேண்டும். எவ்வாறாயினும், உடன்படிக்கையின் பிரகாரம் நில வாடகை சீராக்கப்பட்டிருக்காமை அவதானிக்கப்பட்டது.

(ஈ) சிலோன் ஹெவி இண்டஸ்ட்ரீஸ் மற்றும் கென்ஸ்டிரக்ஸன் கம்பனி லிமிட்டட் என அறியப்பட்ட சிலோன் ஸ்டீல் கோப்பரேசன் லிமிட்டட்டுடன் அத்துருகிரியலில் காணப்படும் தொழிற்சாலையினை நவீனமயப்படுத்த மற்றும் மேம்படுத்துவதற்கு 1998 மே 07 இல் சபையுடன் உடன்படிக்கையொன்று ஏற்படுத்திக் கொள்ளப்பட்டது. அதனைத்தொடர்ந்து, 2008 ஆம் ஆண்டின் 14 ஆம் இலக்க தந்திரோபாய அபிவிருத்தி செயற்திட்ட அதிகாரச்சட்டத்தின் கீழ் காணப்படும் தொழிற்சாலையினை

நவீனமயப்படுத்த மற்றும் மேம்படுத்துவதற்கு 2011 யூன் 03 இல் இரண்டு தரப்பினர்களுக்கிடையே பிற்சேர்க்கை உடன்படிக்கையொன்று ஏற்படுத்திக்கொள்ளப்பட்டிருந்தது. இது தொடர்பில் பின்வரும் அவதானிப்புக்கள் மேற்கொள்ளப்படுகின்றன.

- (i) இணங்கப்பட்டவாறு மேலதிக பொருட்களின் வீச்சினை கம்பனி அறிமுகப்படுத்தியிருக்கவில்லை.
- (ii) காணப்படும் உற்பத்தி இயளவினை 250,000 எம்ரீ (MT) வரை அதிகரிப்பதற்கு இணக்கப்பாடு காணப்பட்ட போதிலும், கம்பனியின் உற்பத்தி இயளவு 2015 அளவில் 250,000 எம்ரீ வரை அதிகரிக்கப்பட்டிருக்கவில்லை. விபரங்கள் கீழே தரப்பட்டுள்ளன.

ஆண்டு	உற்பத்தி இயளவு (எம்ரீ)
2011	78,847
2012	138,197
2013	132,765
2014	181,417
2015	169,521

- (iii) கம்பனிக்கு பத்து வருட வரி விடுமுறை, இறக்குதி வரி சலுகைகள், சங்கத்தீர்வை விலக்களிப்புக்கள் போன்ற நிவாரணங்களினை சபை அளித்திருந்த போதிலும், பிற்சேர்க்கை உடன்படிக்கையிலுள்ள விதிமுறைகள் மற்றும் நிபந்தனைகளின் நிறைவேற்றாமை தொடர்பில் நெருக்கமான கண்காணிப்பினை மேற்கொள்வதற்கு சபை தவறியிருந்தது.

4.3 செயற்பாட்டுச் செயற்திறனின்மைகள்

4.3.1 ஏற்றுமதி செயன்முறைப்படுத்தல் வலயங்கள் (ஈபிஇசற்), கைத்தொழில் பேட்டைகள் (ஐபி) மற்றும் பிராந்திய அலுவலகங்களின் செயற்பாடு

மிகையான நிர்வாகச் செலவினங்கள் காரணமாக பின்வரும் ஏற்றுமதி செயன்முறைப்படுத்தல் வலயங்களில் பல ஆண்டுகளிற்கு மேலாக தொடர்ச்சியாக நடட்டங்கள் நிலைத்திருந்தமை அவதானிக்கப்பட்டது.

வலயத்தின் பெயர்	ஆண்டிற்கான வரிக்கு முன்னரான மிகைகள் / (பற்றாக்குறை)					
	2017	2016	2015	2014	2013	2012
கொக்கல ஏற்றுமதி செயன்முறைப்படுத்தல் வலயம்	ரூபா.000' (12,547)	ரூபா.000' (10,903)	ரூபா.000' (47,108)	ரூபா.000' (40,781)	ரூபா.000' (14,050)	ரூபா.000' (11,775)
வதுபிட்டிவள ஏற்றுமதி செயன்முறைப்படுத்தல் வலயம்	(16,911)	(9,062)	(3,323)	777	(2,969)	(7,767)
மல்வத்த ஏற்றுமதி செயன்முறைப்படுத்தல் வலயம்	(4,824)	0.2	(1,914)	(4,376)	(2,748)	(5,531)
மிரிஜ்ஜவல கைத்தொழில் பேட்டை	(16,044)	(4,828)	1,256	(8,384)	6,334	0.5

4.4 இனங்காணப்பட்ட நட்டங்கள்

ஏற்றுமதி செயன்முறைப்படுத்தல் வலயமொன்றை (ஈபிஇட்) அபிவிருத்தி செய்வதற்கு 2004 சனவரி 23 இல் கெரகல்லயில் காணியொன்றை சபை கொள்வனவு செய்திருந்ததுடன் வலயத்தில் நிறுவப்படவுள்ள கைத்தொழில் துறைகளில் வேலை வாய்ப்புக்களை வழங்கும் நோக்கத்துடன் ஈபிஇசட் ஒன்றாக காணி அபிவிருத்தி செய்யப்படும் வரை அனுதாப அடிப்படையில் காணியினைக் கொள்வனவு செய்யும் நேரத்தில் தொழிலாளர்களாக காணியில் வேலைபுரிந்த நிறுத்தப்பட்ட 08 ஊழியர்களுக்கு ரூபா 3,000 தொடக்கம் ரூபா 6,000 வரை மாதாந்த படியொன்றை செலுத்துவதற்கு சபை இணங்கியிருந்தது. எவ்வாறாயினும், பல்வேறு காரணங்கள் காரணமாக ஈபிஇசட் இன்ஸ்தாபிப்பு தாமதமடைந்திருந்ததுடன் அந்த ஊழியர்களுக்கான படிக்களின் செலுத்துகையினை இடைநிறுத்த சபை தீர்மானித்திருந்தது. அதன் விளைவாக, அவர்களில் 06 ஊழியர்கள் அவர்களின் மிகுதியாகவுள்ள தொகையினைக் கோரி தொழிலாளர் உதவி ஆணையாளர் அலுவலகத்தில் சபைக்கு எதிராக முறைப்பாடொன்றினை மேற்கொண்டிருந்தனர். இறுதியில், கைத்தொழில் பிணக்கு அதிகாரச்சட்டத்தின் கீழ் பிணக்கின் சிநேகமான தீர்ப்பளவொன்றுக்கு இரண்டு தரப்பினரும் உடன்படிக்கையொன்றுக்கு வந்ததுடன் 2017 யூலை 12 இல் தொழிலாளர் உதவி ஆணையாளர் அலுவலகம், கம்பஹாவில் இழப்பீடாக ரூபா 1,800,000 தொகையொன்றை சபை வைப்பிலிடவேண்டியிருந்தது.

4.5 ஏனைய நிறுவகங்களுக்கு விடுவிக்கப்பட்ட வளங்கள்

பின்வரும் அவதானிப்புக்கள் மேற்கொள்ளப்படுகின்றன.

- (அ) நல்லாளுகைக்கான பொது முயற்சிகள் வழிகாட்டல்களின் 2003 யூன் 02 இன் பிடி 12 ஆம் இலக்க பொது முயற்சிகள் சுற்றறிக்கையின் 8.3.9 மற்றும் 9.4 ஆம் பிரிவுகளுக்கு முரணாக, சபையின் மூன்று ஊழியர்கள் அபிவிருத்தி தந்திரோபாயங்கள் மற்றும் சர்வதேச வியாபார அமைச்சிற்கு விடுவிக்கப்பட்டிருந்ததுடன் 2017 ஆம் ஆண்டிற்காக சம்பளங்கள் மற்றும் மேலதிக நேரப் படிக்களாக ரூபா 4,629,590 தொகையொன்று ஏற்பட்டிருந்தது.
- (ஆ) முன்னாள் கொள்கைத் திட்டமிடல் மற்றும் அமுல்படுத்தல் அமைச்சு உரிமையைக் கொண்டிருந்த 64-5315 ஆம் இலக்கத்தை தாங்கிய வாகனம் 10 வருடங்களுக்கு அதிகமான காலப்பகுதியொன்றுக்கு சபையினால் பயன்படுத்தப்படுகின்றது. எவ்வாறாயினும், 2017 திசம்பர் 31 வரையிலும் சபைக்கு வாகனத்தை கையேற்பதற்கு சபை நடவடிக்கை எடுத்திருக்கவில்லை. 2017 ஆம் ஆண்டின் போது வாகனத்தின் பராமரிப்புக் கிரயமாக ரூபா 290,610 தொகையொன்று சபைக்கு ஏற்பட்டிருந்தது.
- (இ) உலக வர்த்தக மையத்தில் மீளாய்வாண்டிற்கான தரிப்பிட வசதிகளுக்கான பன்னிரெண்டு மோட்டார் வாகன தரிப்பிட அனுமதிச்சீட்டுகள் சபையினால் அபிவிருத்தி தந்திரோபாயங்கள் மற்றும் சர்வதேச வியாபார அமைச்சிற்கு வழங்கப்பட்டிருந்ததுடன் அதற்காக ரூபா 720,000 தொகையொன்று செலவிடப்பட்டிருந்தது. எவ்வாறாயினும், 2017 திசம்பர் 31 வரையிலும் அமைச்சிடமிருந்து இந்த செலவினத்தை மீளளிப்புச் செய்வதற்கு சபை தவறியிருந்தது.
- (ஈ) ரூபா 3,823,250 கிரயமான சபையின் நிலையான சொத்துக்கள் முறையான அங்கீகாரத்தைப் பெற்றுக்கொள்ளாது அபிவிருத்தி தந்திரோபாயங்கள் மற்றும் சர்வதேச வியாபார அமைச்சிற்கு விடுவிக்கப்பட்டிருந்தது.

4.7 மனித வளங்கள் முகாமைத்துவம்

பின்வரும் அவதானிப்புக்கள் மேற்கொள்ளப்படுகின்றன.

- (அ) சபையின் உண்மையான மனித வளங்கள் தேவைப்பாட்டினைக் கருத்திற்கொள்ளாது ஒப்பந்த அடிப்படையில் தொன்னூற்று ஆறு (96) ஊழியர்களும் அமைய அடிப்படையில் நூற்றி மூன்று (103) ஊழியர்களும் ஆட்சேர்ப்புச் செய்யப்பட்டதன் விளைவாக, 2017 திசம்பர் 31 இல் உள்ளபடியான அங்கீகரிக்கப்பட்ட பதவியணியினருடன் ஒப்பிடுகையில் அறுபத்தி நான்கு (64) முகாமைத்துவ உதவியாளர்களும் (தொழில்நுட்பம் அல்லாத) நூற்றி இருபத்தி ஆறு (126) ஆரம்ப மட்ட ஊழியர்களும் மிகையாகக் காணப்படுகின்றனர். மேலும், இந்த ஆட்சேர்ப்புகளுக்கு முகாமைத்துவ சேவைகள் திணைக்களத்திடமிருந்து முன் அங்கீகாரம் பெறப்பட்டிருக்கவில்லை.
- (ஆ) 2017 திசம்பர் 31 இல் உள்ளபடியான ஒன்பது (09) முகாமைத்துவ மட்ட பதவிகள் பதில் அடிப்படையில் பூர்த்தியாக்கப்பட்டிருந்தது. மேலும், நிதி மற்றும் திட்டமிடல் அமைச்சின் 1997 ஒக்தோபர் 24 இன் 124 ஆம் இலக்க நிதிச்சுற்றறிக்கையின் பிரகாரம், வெற்றியான பதவியொன்றின் கடமைகளை மேல்கை செய்வது 03 மாத காலப்பகுதியொன்றுக்கு வரையறுக்கப்படல் வேண்டும். 2017 திசம்பர் 31 இல் உள்ளவாறு 06 மாதங்கள் தொடக்கம் 51 மாதங்கள் வரையான வீச்சினையுடைய காலப்பகுதியொன்று வெற்றிடமாகவுள்ள பதவிகளின் கடமைகளை மேல்கை செய்வதற்கு 08 உத்தியோகத்தர்கள் நியமிக்கப்பட்டிருந்தனர்.
- (இ) எதிர்கால மனித வளங்கள் தேவைப்பாட்டிற்கு தொடர்ச்சியான திட்டமொன்று 2017 திசம்பர் 31 வரையிலும் சபையினால் தயாரிக்கப்பட்டிருக்கவில்லை.

5. நிலைபேறான அபிவிருத்தி இலக்குகளை அடைந்துகொள்ளல்

ஐக்கிய நாடுகளின் உறுப்பினர்களினால் 2015 செப்தம்பர் மாதத்தில் இணங்கப்பட்டவாறு ஐக்கிய நாடுகளின் “நிகழ்ச்சித்திட்டம்” 2030 இன் பிரகாரம் அனைத்து அரசு நிறுவகங்களும் அவர்களின் கடமைகளை நாடாத்திச் செல்லல் வேண்டும். அதற்கமைய, சபை அதன் நாளாந்த செயற்பாடுகளுடன் தொடர்புபட்டதாக 08, 09 மற்றும் 17 ஆம் இலக்க இலக்குகளை இணங்கண்டிருந்தது. எவ்வாறாயினும் அந்த இலக்குகளை அடைந்துகொள்வதிலுள்ள மயிற்களுடன் கூடிய இலக்குகள், மற்றும் அவ்வாறான இலக்குகளின் அடைவுகளை மதிப்பிடுவதற்கான குறிகாட்டிகள் சபையினால் ஸ்தாபிக்கப்பட்டிருக்கவில்லை.

6. கணக்களிப்பொறுப்பும் நல்லாளுகையும்

6.1 செயல்நடவடிக்கைத் திட்டம்

2017 ஆம் ஆண்டிற்கு தயாரிக்கப்பட்ட செயல்நடவடிக்கைத் திட்டம் தொடர்பில் பின்வரும் அவதானிப்புக்கள் மேற்கொள்ளப்படுகின்றன.

- (i) சபையின் கூட்டிணைந்த திட்டத்தின் பிரகாரம் செயல்நடவடிக்கைத் திட்டம் தயாரிக்கப்பட்டிருக்கவில்லை.
- (ii) அனைத்து செயற்பாடுகளின் செயலாற்றலினை அளவிடுவதற்கு இயலக்கூடியதாக வெளியீடுகள் அல்லது குறிகாட்டிகள் அமைக்கப்பட்டிருக்கவில்லை.

- (iii) 2017 ஆம் ஆண்டின் போது பூர்த்தியாக்க திட்டமிடப்பட்ட முறையே ரூபா 219.65 மில்லியன் மற்றும் ரூபா 155.3 மில்லியன் ஒதுக்கீட்டுடனான முப்பதியொரு செயற்பாடுகள் மற்றும் முப்பத்தி ஆறு செயற்பாடுகள் செயல்நடவடிக்கைத் திட்டத்தில் பட்டியலிடப்பட்டவாறு ஆண்டின் போது ஆரம்பிக்க அல்லது பூர்த்தியாக்கப்பட்டிருக்கவில்லை.

6.2 சுற்றுச்சூழல் மற்றும் சமூகப் பொறுப்பு

சபையின் செயற்பாடுகளிலிருந்து சுற்றுச்சூழல் மீதான தாக்கம் தொடர்பில் பின்வரும் அவதானிப்புகள் மேற்கொள்ளப்படுகின்றன.

- (i) சீதாவக்க ஏற்றுமதி செயன்முறைப்படுத்தல் வலயம் மற்றும் சீதாவக்க ஏற்றுமதி செயன்முறைப்படுத்தல் வலயத்திலுள்ள ஆடைத்தொழிற்சாலையொன்று மத்திய சுற்றாடல் அதிகாரசபையின் நியமங்களுடன் இணங்கியிருக்காமை காரணமாக சுற்றுச்சூழல் பாதுகாப்பு அனுமதிப்பத்திரத்தினைப் பெற்றுக்கொள்ளாது முறையே 2013 ஏப்ரல் மற்றும் 2010 திசம்பர் 31 இல் இருந்து செயற்படுத்தப்பட்டு வருகின்றது.
- (ii) 2018 யூலை இன் 06, 09 மற்றும் 19 இல் சீதாவக்க மற்றும் பியகம ஏற்றுமதி செயன்முறைப்படுத்தல் வலயங்களில் நடாத்தப்பட்ட களப்பரீட்சிப்பின் பிரகாரம், பின்வரும் அவதானிப்புகள் மேற்கொள்ளப்படுகின்றன.
- தொழிற்சாலைக் கழிவுகளினை அகற்றுவதற்கு சுற்றுச்சூழல் நட்புறவான பொறிமுறையொன்று அறிமுகப்படுத்தப்பட்டிருக்கவில்லை. ஆகையினால் தொழிற்சாலையின் திண்மக் கழிவுகள் சுற்றுச்சூழலுக்கு தீங்கு விளைவிற்கும் வகையொன்றில் வலயத்தின் திறந்த பிரதேசமொன்றில் கொட்டப்படுகின்றது.
 - சீதாவக்க ஏற்றுமதி செயன்முறைப்படுத்தல் வலயத்தின் சுத்திகரிக்கப்பட்ட கழிவுநீர், நீர் சுத்திகரிப்பு பொறிக்கு அருகாமையில் அமைந்துள்ள குளமொன்றிக்கு விடுவிக்கப்படுகின்றது. எவ்வாறாயினும், மழை காலப்பகுதிகளில் சுத்திகரிப்புப் பொறியின் மிகைப் பாய்ச்சலொன்றின் விளைவாக, குளத்தின் சுத்திகரிக்கப்பட்ட நீருடன் கழிவு நீர் கலக்கப்படுகின்றதுடன் ஆற்றிக்கும் ஓடுகின்றது.

6.3 பெறுகைத் திட்டம்

2017 ஆம் ஆண்டிற்கு சபையினால் பிரதான பெறுகைத்திட்டம் தயாரிக்கப்பட்டிருந்த போதிலும் பொறுப்புடைய உத்தியோகத்தர் ஒருவரினால் அது அங்கீகரிக்கப்பட்டிருக்காததுடன் பெறுகைகள் வழிகாட்டல் 2016 இன் பிரகாரம் தயாரிக்கப்பட்ட பெறுகைத்திட்டம் தொடர்பில் பின்வரும் அவதானிப்புகள் கூட மேற்கொள்ளப்படுகின்றன.

- (i) 4.2.1 (ஆ) வழிகாட்டலின் பிரகாரம் பிரதான பெறுகைத்திட்டத்தில் ஆகக் குறைந்தது 3 வருட காலப்பகுதியொன்றுக்கான விபரமான பெறுகைச் செயற்பாடுகள் பட்டியல்படுத்தப்பட்டிருக்கவில்லை.
- (ii) 4.2.1 (உ) வழிகாட்டலின் பிரகாரம் ஆறு மாதங்களினை மிகைத்திராத இடைவெளிகளில் பிரதான பெறுகைத்திட்டம் தொடர்ச்சியாக நாளதுவரையாக்கப்பட்டிருக்கவில்லை.
- (iii) 2017 ஆம் ஆண்டின் போது நடாத்தப்பட்ட 31 செயற்பாடுகளில் 28 பெறுகை செயற்பாடுகளுக்கு பெறுகைக்கால பட்டியல் தயாரிக்கப்பட்டிருக்காமை வெளிப்படுத்தப்பட்டதுடன் 03 பெறுகை செயற்பாடுகளுக்காக தயாரிக்கப்பட்டிருந்த பெறுகைக்கால பட்டியல்கள் 4.2.2 (ஆ) வழிகாட்டலுடன் இணங்கியிருக்கவில்லை.

- (iv) ஆண்டின் போது பூர்த்தியாக்கப்பட்ட 196 பெறுகை செயற்பாடுகள் பிரதான பெறுகை திட்டத்தில் உள்ளடக்கப்பட்டிருக்கவில்லை.
- (v) 2017 ஆம் ஆண்டின் போது செயற்படுத்துவதற்கு திட்டமிடப்பட்ட ரூபா 272.63 மில்லியன் மதிப்பிடப்பட்ட கிரயத்துடனான 21 பெறுகை செயற்பாடுகள் ஆண்டின் போது பூர்த்தியாக்கப்பட்டிருக்கவில்லை.

6.4 தாமதமடைந்த செயற்திட்டங்கள்

கொள்கலன்களின் சோதனையிடல் மற்றும் பாதுகாப்பு உத்தியோகத்தர்கள் மற்றும் சுங்க உத்தியோகத்தர்களுக்கான அடிப்படை வசதிகளுக்கு இடமளிக்கும் பொருட்டு 2011 ஆம் ஆண்டில் சீத்தாவாக்கயிலுள்ள ஏற்றுமதி செயன்முறைப்படுத்தல் வலயத்தில் முன்மொழியப்பட்ட பிரதான நுழைவாயில் கட்டிடத்தின் நிர்மாணத்திற்கான ஆரம்ப எண்ணக்கரு உருவாக்கப்பட்டிருந்தது. இந்த செயற்பாடு பிரதான பெறுகைத்திட்டத்தில் உள்ளடக்கப்பட்டிருந்ததுடன் 2017 திசெம்பர் 31 இல் உள்ளவாறு பூர்த்தியாக்குவதற்கு பட்டியலிடப்பட்டிருந்ததுடன் 2017 ஆம் ஆண்டிற்கான சபையின் செயல்நடவடிக்கைத் திட்டத்தில் உள்ளடக்கப்பட்டுக் காணப்பட்டது. பிரதான நுழைவாயிலில் முறையான கட்டிடம் வராமையினால் முதலீட்டாளர்கள், சேவை வழங்குனர்கள் மற்றும் ஊழியர்கள் சிரமங்களினை முகங்கொடுக்கின்ற போதிலும், மீளாய்வாண்டின் இறுதி வரை முன்மொழியப்பட்ட கட்டிடத்தின் நிர்மாணம் தாமதமடைந்து காணப்பட்டது.

6.5 பாதிட்டுக் கட்டுப்பாடுகள்

பாதிடப்பட்ட மற்றும் உள்ளபடியான தொகைகளுக்கிடையே குறிப்பிடத்தக்களவு முரண்கள் அவதானிக்கப்பட்டமையினால், பாதிடானது முகாமைத்துவ கட்டுப்பாட்டின் விளைத்திறனான கருவியொன்றாக பயன்படுத்தப்பட்டிருக்கவில்லை என்பதை சுட்டிக்காட்டுகின்றது.

6.6 தீர்த்துவைக்கப்படாத கணக்காய்வுப் பந்திகள்

(அ) அழிவடைந்த வளவுகளில், அதன் குத்தகை உரிமைகள் மற்றும் வட்டிகளின்னை முதலீட்டுக் கம்பனிகளுக்கு அடகு வைப்பதற்கு மற்றும் அங்குள்ள கட்டிடங்கள் மற்றும் அனைத்து பொறி, இயந்திரம் மற்றும் பொருத்துக்களின்னை முத்தரப்பு உடன்படிக்கையினை கைச்சாத்திடுவதன் மூலம் ஏதேனும் வங்கி அல்லது / அத்துடன் கடன் நிறுவகத்திற்கு அழிவடைந்த வளவுகளின்னை நிரந்தரமாக நிறுவுவதற்கு சபை அனுமதியினை வழங்கியிருந்தது. இது தொடர்பில் பின்வரும் அவதானிப்புக்கள் மேற்கொள்ளப்படுகின்றன.

- (i) சில கம்பனிகள் நிதி நிறுவனங்களிடமிருந்து பெற்ற கடன்களின்னை தீர்ப்பனவுசெய்யத் தவறியதன் மூலம் கலைக்கப்பட்டு முடிவுறுத்தப்பட்டன.
- (ii) அடமானம் வைக்கப்பட்ட ஆதனங்களுடன் தொடர்புடைய தீர்ப்பனவு செய்யப்படாத பிரச்சினைகள் காரணமாக மறுக்கப்படும் காணிப் பெறுமதியின் நட்டம், விளைவற்ற காணியின் சந்தர்ப்பச் செலவு மற்றும் சபையினால் பெறவேண்டிய நிலுவைகளின்னை சபை தாங்க வேண்டியிருந்தது.
- (iii) மபுதுகல ஹொரணயிலுள்ள பேர்த் தோட்டம் வரையறுக்கப்பட்ட வித்யோதயா ஆயுர்வேத மருந்துவக் கல்லூரி தனியார் கம்பனிக்கு குத்தகைக்கு விடப்பட்டிருந்தது. குறித்த ஆதனம் ரூபா 5 மில்லியன் தொகை கடனொன்றை பெற்றுக்கொள்வதற்காக மக்கள் வங்கியில் அடகு வைக்கப்பட்டிருந்தது. மேலும், குறித்த கடனைப் பெற்றுக் கொள்கையில் முத்தரப்பு உடன்படிக்கையொன்று ஏற்படுத்திக் கொள்ளப்பட்டிருக்கவில்லை. கடனை செலுத்த தவறியதன் காரணமாக 2013 மே 12 இல் வங்கியினால்

ஆதனம் சுவீகரிக்கப்பட்டிருந்ததுடன், பொது ஏலமிடுதலில் ஆதனத்தை விற்பனை செய்வதற்கு தீர்மானிக்கப்பட்டிருந்தது. 2014 ஆம் ஆண்டில் குத்தகை ஆதனத்தினை கொள்வனவு செய்வதற்கு புதிய முதலீட்டாளரொருவர் இணங்கியிருந்த போதிலும், 2018 மே 31 வரையிலும் சபை மற்றும் புதிய முதலீட்டாளரிற்கிடையே உடன்படிக்கையொன்று ஏற்படுத்திக்கொள்ளப்பட்டிருக்கவில்லை.

(ஆ) பேர்த் தோட்டத்தினை சபை கொள்வனவு செய்திருந்ததுடன் தோட்டத்தின் ஒரு பகுதி முகாமை செய்வதற்காக 1999 ஆண்டிலிருந்து 5 வருடங்கள் காலப்பகுதியொன்றுக்கு இலங்கை அரசு பெருந்தோட்டக் கூட்டுத்தாபனத்திற்கு (எஸ்எல்எஸ்பிசி) கையளிக்கப்பட்டிருந்தது. அதனைத் தொடர்ந்து, 2006 திசம்பர் 08 வரை அது நீடிப்புச்செய்யப்பட்டிருந்தது.

இது தொடர்பில் பின்வரும் அவதானிப்புகள் மேற்கொள்ளப்படுகின்றன.

(i) 2006 ஆம் ஆண்டிற்கு சமர்ப்பிக்கப்பட்ட நிதிக் கூற்றுக்களின் பிரகாரம், பேர்த் தோட்டம் தொடர்பில் இலங்கை அரசு பெருந்தோட்டக் கூட்டுத்தாபனத்திடமிருந்து பெறவேண்டிய மொத்த தொகை ரூபா 16.47 மில்லியன் தொகையாகக் காணப்பட்டது. எவ்வாறாயினும், சபை 2017 திசம்பர் 31 வரையிலும் இலங்கை அரசு பெருந்தோட்டக் கூட்டுத்தாபனத்திடமிருந்து அறவிடவேண்டிய சரியான தொகையினை இனங்கண்டு அறிக்கையிட்டிருக்கவில்லை.

(ii) ரூபா 12.42 மில்லியன் தொகையான மோட்டார் வாகன வாடகை மற்றும் சுற்றுலா விடுதி வாடகை நடைமுறைக் கணக்குகளினூடாக ஒப்பந்தாரரின் கணக்கிற்கு முறையற்ற விதத்தில் மாற்றஞ் செய்யப்பட்டிருந்தது.

(iii) அளவை அறிக்கையின் பிரகாரம், இலங்கை அரசு பெருந்தோட்டக் கூட்டுத்தாபனத்திடமிருந்து சபையினால் கொள்வனவு செய்யப்பட்ட காணியின் பரப்பளவு 1,563 ஏக்கர்கள், 0 கால் ஏக்கர்கள், 24.74 பேர்ச்சுகள் ஆகக் காணப்பட்ட போதிலும், முதலீட்டு சபையினால் உரிமையைக் கொண்ட காணியின் பரப்பளவு 1,435 ஏக்கர்கள், 3 கால் ஏக்கர்கள், 25.03 பேர்ச்சுகள் ஆகக் காணப்பட்டது. அதற்கமைய, வித்தியாசம் 127 ஏக்கர்கள், 0 கால் ஏக்கர்கள், 39.71 பேர்ச்சுகள் சபையினால் இனங்காணப்பட்டிருந்த அதேசமயம், குறித்த காணிகளின் பரப்பினை கையேற்பதற்கு 2017 திசம்பர் 31 வரையிலும் சபை நடவடிக்கை எடுத்திருக்கவில்லை.

(இ) ஆடைகள் மற்றும் ஏனைய புடவைகளின் உற்பத்தி வணிகமொன்றை உருவாக்கி செயற்படுத்துவதற்கும் ஏற்றமதி செய்வதற்கும் இலங்கை முதலீட்டு சபை சட்டத்தின் 17 ஆம் பிரிவின் கீழ் 1992 ஆகஸ்ட் 14 இல் சபையுடன் தனியார் கம்பனியொன்று உடன்படிக்கையொன்றைக் கைச்சாத்திட்டிருந்தது. 1992 நவம்பர் 05 இல் சபை உடன்படிக்கையை இடைநிறுத்தியிருந்ததுடன் உடன்பட்ட இழப்பீட்டுடன் சபைக்கு அவற்றின் சகல கட்டிடங்கள் மற்றும் இயந்திரங்களை மாற்றுவதற்கு முதலிடிகின்ற கம்பனியை வேண்டியிருந்தது. சபையானது இணங்கியவாறு இழப்பீட்டைச் செலுத்துவதற்கு தவறியிருந்தமையால் விடயமானது இலங்கை தேசிய பிணக்குத்தீர்த்தல் நிலையத்திற்கு விசாரணைக்கு விடப்பட்டிருந்ததுடன் முழுவதுமாக மற்றும் இறுதி தீர்ப்பனவாக ரூபா 23,835,535 ஆன தொகையை செலுத்துவதற்கு 2000 ஆகஸ்ட் 07 இல் தீர்ப்பு வழங்கப்பட்டது. மேற்குறிப்பிடப்பட்ட தொகையின் கொடுப்பனவு மீது சபையிடமிருந்து ரூபா 37,200,000 தொகையான மேலுமொரு கொடுப்பவை வேண்டி நடுவர் தீர்ப்பை வலியுறுத்தி நடுவர் தீர்ப்பு அதிகாரச்சட்டத்தின் 31 ஆம் பிரிவின் கீழ் எச்சி/ஏஆர்பி/1254/02 ஐ கொண்ட வழக்கொன்றை கொழும்பு உயர் நீதிமன்றத்தில் கம்பனி தாக்கல்செய்திருந்தது. 2012 மே 14 இல் உயர் நீதிமன்றத்தால் வழங்கப்பட்ட தீர்ப்பின் பிரகாரம், சபையானது ரூபா 102,138,350 ஆன மேலதிக தொகையை செலுத்த

வேண்டியிருந்தது. சபையானது உயர் நீதிமன்ற தீர்மானத்துடன் இணங்க தவறியிருந்தமையால் ரூபா 102,138,350 ஆன தொகைக்காக 1431688 ஆம் இலக்கத்தைக் கொண்ட வங்கி பீஓசி கணக்கை பறிமுதல் செய்வதற்கு 2014 திசெம்பர் 22 இல் வர்த்தக உயர் நீதிமன்றத்தின் பதிவாளர் கட்டளையிட்டிருந்தார். எவ்வாறாயினும், சபையால் 2015 சனவரி 01 இல் ரூபா 102,138,350 தொகை உயர் நீதிமன்ற வங்கிக் கணக்கில் வைப்புச் செய்யப்பட்டிருந்தது. தீர்ப்பு மற்றும் வழக்குக்கு எதிராக சபை பதிவுசெய்த வழக்கொன்று 2017 திசெம்பர் 31 வரையிலும் செயல்முறையில் காணப்பட்டது.

- (ஈ) சபை பல்வேறு முறைக்கேடுகள் தொடர்பில் சபையின் ஊழியரொருவரை வேலையில்ிருந்து நிறுத்தியிருந்ததுடன் நிறுத்திய தீர்மானத்திற்கு எதிராக கொழும்பு ஊழியர் நியாய சபையில் வழக்கொன்றை ஊழியர் தாக்கல் செய்திருந்தார். ஊழியர் நியாயசபையினால் வழங்கப்பட்ட கட்டளையின் பிரகாரம், 2016 ஆகஸ்ட் 22 இல் கொழும்பு ஊழியர் நியாயசபையினால் இழப்பீடாக ரூபா 3,627,900 தொகையை சபை வைப்பிலிட வேண்டியிருந்தது. அதன் பின்னர் கொழும்பு ஊழியர் நியாயசபையினால் வழங்கப்பட்ட தீர்ப்பிற்கெதிராக சபை மேன்மறையீடு செய்திருந்ததுடன் 2017 திசெம்பர் 31 வரையிலும் வழக்கு செயல்முறையிலிருந்தது.
- (உ) 2012 மார்ச் 22 ஆம் திகதிய 12/356/504/045 ஆம் இலக்க அமைச்சரவைத் தீர்மானத்தின் பிரகாரம், கனரக கைத்தொழில் வலயத்தை அபிவிருத்தி செய்வதற்கு திருகோணமலை சம்பூரிலுள்ள 818 ஏக்கர்கள் பரப்பளவுடைய காணியை சபைக்கு மாற்றுவதற்கு அங்கீகாரம் வழங்கப்பட்டிருந்தது. காணியானது இலங்கை சனநாயக சோசலிசக் குடியரசின் முன்னாள் தலைவரால் கட்டணமின்றி சபைக்கு வழங்கப்பட்டிருந்தது. காணி சுவீகரிப்பின் காரணமாக பாதிக்கப்பட்ட குடும்பங்களை இடம்மாற்றுவதற்காக 1218 வீடுகளை நிர்மாணிப்பதற்காக முதார் பிரதேச செயலாளரிடமிருந்து ரூபா 347,130,000 தொகை வரை நிதிகளை விடுவிப்பதற்கான அங்கீகாரத்தை சபை வழங்கியிருந்தது. அதற்கிணங்க, 2014 ஆகஸ்ட் 01 இல் பகுதிக் கொடுப்பனவாக முதார் பிரதேச செயலாளரிடமிருந்து ரூபா 20,000,000 தொகை செலுத்தப்பட்டிருந்தது. எவ்வாறாயினும், செயற்திட்டத்திற்காக சபைக்கு வழங்கப்பட்ட காணி 2015 மே 07 ஆம் திகதியில் 1913/19 ஆம் இலக்க அதிவிஷேட வர்த்தமானியில் பிரசுரிக்கப்பட்ட அறிவித்தல் மூலம் இரத்துச் செய்யப்பட்டிருந்தது. செலுத்தப்பட்ட தொகையினை பொறுப்புடைய தரப்பினர்களிடமிருந்து அறவிடுதலுக்கு 2017 திசெம்பர் 31 வரையிலும் சபை நடவடிக்கை எடுத்திருக்கவில்லை.
- (ஊ) ரூபா 97,937,000 கிரயத்தில் 2004 சனவரி 23 இல் சபையினால் கொள்வனவு செய்யப்பட்ட 122 ஏக்கர்கள், 01 கால் ஏக்கர்கள், 27.4 பேர்ச்சுகள் பரப்பளவுள்ள மலிடுவகந்த தோட்டம் என்ற பெயருடைய காணியொன்று 2018 யூன் இறுதி வரை எவ்வித நோக்கத்திற்கும் பயன்படுத்தப்பட்டிருக்கவில்லை. நிலையான சொத்துப் பதிவேட்டின் பிரகாரம், 2017 திசெம்பர் 31 இல் உள்ளவாறான இந்தக் காணியின் புத்தகப் பெறுமதி ரூபா 100,800,000 ஆகக் காணப்பட்டது.
- (எ) சுனாமி நிவாரண நிதியின் மீதி மற்றும் பொதுநலவாய எவ்வித மேம்பாட்டிற்கு பெறப்பட்ட நிதிகள் முறையே ரூபா 1,163,958 மற்றும் ரூபா 917,160 குறித்த நோக்கங்களுக்கு பயன்படுத்தப்பட்டிராது மீளாய்வாண்டின் இறுதிவரையிலும் மாற்றமின்றி தொடர்ந்தும் காணப்பட்டது.
- (ஏ) 2009 ஆம் ஆண்டில் வதுபிட்டிவள ஏற்றுமதி செயல்முறைப்படுத்தல் வலயத்திலுள்ள பொதுக் கழிவுநீர் சுத்திகரிப்பு பொறியின் முன்னேற்றங்களிற்கான முன்மொழிவு மேற்கொள்ளப்பட்டிருந்தது. அதற்கிணங்க, நாளொன்றிற்கு 400(m³) கன மீற்றிலிருந்து 650(m³) கன மீற்றிற்கு பொறியின் இயலளவை அதிகரிப்பதற்கு தீர்மானிக்கப்பட்டிருந்தது. 2016 மே 14 இல் சுத்திகரிப்புப் பொறியின் பராமரிப்பு சேவைகளை வழங்குகின்ற கம்பனியானது சுத்திகரிப்புப் பொறியின் சீரான செயற்பாட்டிற்கும் பராமரிப்பிற்கும் பொறியின் இயலளவு போதாமை பாரிய தாக்கமளித்திருப்பதால் கழிவுநீர் வெளியேற்றும் அளவை எதிர்கொள்வதற்கான

பொறியின் இயலளவை அதிகரித்தல் மிகவும் முக்கியமானதெனவும் பொறி வெளியீட்டின் சுத்திகரிக்கப்பட்ட கழிவுநீர் தர நியமங்களை எதிர்கொள்வதற்கு உயர் முன்னுரிமை வழங்கப்பட வேண்டுமெனவும் சபைக்கு அறிவித்திருந்தது. 2016 ஆகஸ்ட் 03 இல் தொழில்நுட்ப மதிப்பீட்டுக் குழு நியமிக்கப்பட்டிருந்தது. எவ்வாறாயினும், 2018 மே 31 வரையிலும் செயற்திட்டம் பூர்த்தியாக்கப்பட்டிருந்தமை அவதானிக்கப்பட்டது.

(ஐ) மொத்தக் கிரயத்துடன் ஒப்பிடுகையில் பதவியணியினர் கிரயம் அதிகரித்திருந்தமையினால் நிறுவகத்தின் செயலாற்றலுக்கு சீரான முறையில் அவர்களின் பங்களிப்புக்கு ஊக்குவிப்பு செலுத்துகை முறையொன்றை உருவாக்குவதற்கு சபை அடியெடுத்து வைப்பதற்கு 2017 மே 05 இல் நடாத்தப்பட்ட பொது முயற்சிகள் குழு (சீஓபிஈ) வழிகாட்டியிருந்தது. எவ்வாறாயினும், சபை சீஓபிஈ வழிகாட்டலினைப் பின்பற்றியிருக்காமை அவதானிக்கப்பட்டது.

7. முறைமைகளும் கட்டுப்பாடுகளும்

கணக்காய்வின் போது அவதானிக்கப்பட்ட முறைமைகள் மற்றும் கட்டுப்பாடுகளிலுள்ள பலவீனங்கள் காலத்திற்குக் காலம் சபையின் தலைவரின் கவனத்திற்குக் கொண்டுவரப்பட்டன. பின்வரும் கட்டுப்பாட்டுப் பரப்புக்கள் தொடர்பில் விஷேட கவனம் கோரப்படுகின்றது.

முறைமைகள் மற்றும் கட்டுப்பாட்டுப் பரப்புக்கள்

அவதானிப்புக்கள்

ஆளணி வேதனங்கள் மீதான கட்டுப்பாடு

தொழில்சார் படிகள், மாதாந்த போக்குவரத்துப் படிகள் மற்றும் முக்கிய செயலாற்றல் கொடுப்பனவுகள் போன்ற பதவியணியினர் படிகளிற்காக முறையான அங்கீகாரங்களை சபை பெற்றிருக்கவில்லை.

முயற்சிகளிடமிருந்தான நிலுவைகளின் சேகரிப்பு

சபையினால் பல்வேறு நடைமுறைகள் பின்பற்றப்பட்டிருந்தமையினால், பீஓஐ அங்கீகரிக்கப்பட்ட முயற்சிகளிடமிருந்து நிலுவையாகவுள்ள மீதிகளினை அறவிடுவதற்கு முடியாமலிருந்தது.

பெறுகை திட்டமிடல்

பெறுகைத் திட்டம் முகாமைத்துவ கட்டுப்பாட்டின் விளைத்திறனான கருவியொன்றாக பயன்படுத்தப்பட்டிருக்கவில்லை.

கணக்கீடு

சபை அதன் ஆவணங்களினை சரியாக வகைப்படுத்துவதற்கு முறையான பொறிமுறையைக் கொண்டிருக்கவில்லை.